

IL-BELT

VICTORIA

RIVISTA MAHRUĠA MILL-PARROĊĊA TA' SAN ĠORGĠ — GHAWDEX

Settembru - Ottubru 1987

Nru. 38

IL-FESTA

Il-Festa ta' San Ġorġ patrun t'Għawdex li għet celebrata f'Lulju li għadda fil-Belt Victoria kienet waħda li halliet lil kulhadd sodisfatt bl-eżattezza fl-organizzazzjoni kif ukoll bil-mod dinjituż li bih tmexxiet il-festa kollha. Rigward il-funzjonijiet fil-Bazilika ta' min isemmi ż-żjara tal-Kardinal Castillo Lara, żewġ quddiesiet solenni ta' saċerodti Novelli, serata ta' kant u kultura bis-sehem taż-żewġ korijiet tal-paroċċa flimkien mal-poeti Ġorġ Pisani u l-Kan Joe. Mejlak kif ukoll b'diskors tal-Wisq Rev. Prof. Dun Lawrenz Sciberras, attivitajiet ta' natura pastorali u l-eskuzzjoni tal-mużika tant apprezzata, kemm fil-jiem tat-Tridu kif ukoll fil-quddiesia pontifikali mmexxija minn Mons. Isqof Nikol Cauchi, Isqof t'Għawdex u Dekan tal-Kapitlu Ġorġjan.

Dwar il-festi ta' barra nistgħu nsemmu fost kollox ix-xogħol eċċellenti ta' restawr li sar fuq il-pedestali ta' Triq ir-Repubblika, xogħol li qanqal l-għira f'dawk diletanti ta' hwejjeġ bħal dawn. Din is-sena kellna wkoll biċċa xogħol oħra kbira għall-festa. Din kienet l-istatwa ġdida ta' San Ġorġ fuq iż-Żemel li ż-żanżnet fil-marc b'rijuż minn Triq Għajn Qatet sa Misraħ San Ġorġ nhar l-Erbgħa 15 ta' Lulju 1987. Din l-istatwa, li kompliet kabbret il-festa tagħna, nħadmet mill-istatwarju Għawdxii l-Kav. Alfred Camilleri Cauchi li haqqu tabilhaqq kliem ta' tifihr. J'Alla bil-hidma tagħna lkoll inkomplu nagħmlu mill-festa tal-patron tagħna u t'Għawdex San Ġorġ l-iktar festa popolari fost il-Maltin u l-Għawdxin.



San Ġorġ fuq iż-Żemel, xogħol l-istatwarju Alfred Camilleri Cauchi

Il-Kelma ta' l-Arcipriet:

TIGDID MIXTIEQ

Meta tiġi f'idejkom din il-ħarġa, inkunu ergajna lura mill-villegġjatura, u nkunu ergajna b'dejna r-ritmu tal-ħajja li kulma jmur iżid fil-għaġġa tiegħu. Diversi laqgħat li matul is-sajf kienu waqfu, jerggħu jibdw: hekk per eżempju il-laqgħat ta' l-Ewwel Ġimgħa tax-xahar għall-irġiel, dawk tat-tieni Erbgħa għan-nisa, dawk ta' kull Fmistax, Hadd iva u Hadd le għall-għarajjes, ecc. Jiena ċert li l-attenzenza għal dawn il-laqgħat terġa' tkun sodisfaċenti bħal dik tas-sena li għaddiet.

Iżda l-ħajja fil-parroċċa ma tikkonsistix biss fil-laqgħat. Iridu jsiru hafna laqgħat ta' organizzazzjoni, minn diversi kumitati parrokkjali. Ilkoll kemm aħna konvinti li s-suċċess tal-hidma fil-parroċċa qiegħed f'kemm jaħdmu dawn il-kumitati, id f'id mal-Kunsill Parrokkjali u l-Presbiterju Parrokkjali.

B'dan il-għan, f'dawn il-jiem qegħda ssir il-għażla ta' persuni, biex jiffurmaw parti mill-Kumitat tal-Liturġija, tal-Kateketika, u tal-Promozzjoni Umana, kif ukoll, ser isir tiġdid fil-membri li jiffurmaw parti mill-Kunsill Parrokkjali.

F'dan il-mument nitlob minghandkom dan li ġej:

- *Talb lil Alla sabiex jintgħażlu l-persuni l-iżjed addattati u li kapaci jagħtu sehem kbir fil-ħajja tal-parroċċa;*
- *Li f'każ li xi hadd minnkomp jiġi avviciinat minni jew minn xi persuna f'ismi, biex jifforma parti minn xi kumitat imsemmi, ma jibżax, ma jistħix, u ma jfarfar iżda jaċċetta l-istedina li tkun saritlu;*
- *Jekk toħss li tista' tagħti s-sehem tiegħek għall-ġid tal-parroċċa, nitlobok sabiex tavvicinani u nitkellmu flimkien dwar il-kontribut tiegħek għall-parroċċa.*

Għalhekk: il-parroċċa qed issejjaħlek; kun ta' servizz għaliha. Il-hidma li twettaq b'risq il-parroċċa hija hidma imbirka minn Alla.

L-Arcipriet

CALYPSO FAIR '87

fil-Astra

8, 9, 10 ta' Ottubru 1987

"IL-BELT VICTORIA"

Revista ta' kull xahrejn

Ufficju Editorjali:

Centru Parrokkjali San Gorg,
Triq Karita — Victoria, Għawdex.
Tel: 556377

Editorjal**WARA L-MISTRIEH**

Meta tasal f'idejkom din il-harġa tar-Rivista tagħna jkunu waslu fi tmiem il-granet ta' mistrieh li hafna jkunu qed jistennew. Kulhadd jerga' jibda l-hajja normali, kulhadd jirritorna għax-xogħol, l-iskejjejl jifthu l-bibien tagħhom u l-belt Victoria terġa' tibda sena soċjali oħra.

Tajieb li f'dawn l-ewwel jiem wara l-mistrieh tagħna nitheggu biex nagħtu sehem ikbar fil-parroċċa tagħna. Hafna huma dawk li jmiddu għonqhom għax-xogħol u kultant tarahom jagħtu iktar milli jifilhu, iżda oħrajn minhabba ċerta bruda jibqgħu lura. Jeħtieġ għalhekk li lkoll kemm aħna nitheggu biex inkunu minn ta' quddiem f'dak kollu li jsir għalina fil-parroċċa.

Kif qalina tajieb Mons Arcipriet fil-messaġġ tiegħu għal din il-harġa, hafna u hafna jiddependi mill-ħidma li jagħtu l-membrital-Kumitati mwaqqfa fi hdan il-parroċċa. Għalhekk hemm b'żonn li jkollna iktar individwi li bil-qalb u bl-imhabba jgħinu fi hdan dawn il-kumitati biex il-ħidma tagħhom tikber u tilhaq aktar u aktar it-truffijiet kollha tal-parroċċa.

L-Emigranti Tagħna

Matul il-jiem tal-festa ta' San Gorg kelna fostna bosta u bosta emigranti li ġew iqqattgħu vaganza f'Għawdex u jżuru l-familjari tagħhom. Il-koll kemm huma kellhom klier ta' tifhir għar-rivista tagħna li tasal għandhom fl-Amrika, il-Kanada jew l-Awstralja bl-ajru hekk kif tkun pubblikata. Hafna minnhom ukoll hallewlna donazzjoni b'riżq ir-rivista u ta' dan inroddulhom ħajr.

Nixtiequ nżidu kelma lill-dawk l-emigranti li jircievu r-rivista tagħna. Inkunu grati ferm jekk kull min jircievi r-rivista jgħidilna b'xi emigranti oħrajn li m'humieix jircievuha. Għalina jkun biżżejjed l-indirizz tagħhom u dawn ukoll jibdeu jircievuha bħal sħabhom. B'hekk żgur li l-hoqqa li nholqot permezz tar-rivista tagħna tkompli tagħqad magħha oħrajn li għalina minn Għawdex mhux possibbli li nkunu nafuhom. Dan l-appel jgħodd għall-familjari ta' emigranti mill-parroċċa tagħna li forsi għandhom lil xi hadd li mhux jircievi r-rivista. L-iskop tagħna mhux li niġbru l-flus, imma li nżommu rabta ma dawk hutna Gorgjani li minhabba x-xogħol kellhom iħallu lil gżiritna.

Aħna ċerti li kull emigrant jiehu gost jircievi din ir-rivista għax barra li jiftakar f'art twelidu u fil-parroċċa tiegħu jsib ukoll fiha tagħlim siewi għall-hajja. Dan żgur minnu u persważi li qed jiġi apprezzat.

MAGHMUDIJIET

28-6-87:

KARL iben Mariano Zammit u Georgina neè Grech

28-6-87:

LARISSA bint Carmelo Axiaq u Josephine nee Attard

5-7-87:

JOSEPH iben Carmelo Farrugia u Josephine neè Grima

12-7-87:

CHRISTOPHER iben Emanuel Mizzi u Maria neè Tabone

12-7-87:

JAMES iben George Cini u Maria Regina neè Tabone

12-7-87:

MANWEL iben Michael Attard u Theresa neè Tabone

12-7-87:

SARAH bint Thomas Casha u Carmela neè Micallef

15-7-87:

GEORGE-JAMES iben George Cutajar u Doreen neè

Axiaq

16-7-87:

ANTHONY-GEORGE iben Mario Attard u Samantha

neè Sharp

21-7-87:

STEPHANIE bint Saviour Fenech u Maria neè Farrugia

25-7-87:

ELAINE bint Joseph Falzon u Anna neè Borg

26-7-87:

JOSEPH iben Michael Mizzi u Lina neè Grech

9-8-87:

NADINE bint Mario Mizzi u Liliana neè Fenech

15-8-87:

MARK iben Domenic Formosa u Josephine neè Tabone

22-8-87:

CHRISTIAN-MARIO iben Joseph Apap u Rita neè Vella

22-8-87:

ANDREW iben Joseph Formosa u Maria neè Galea

23-8-87:

TREVOR FRANK iben Joseph Portelli u Rita neè Vella

26-8-87:

ANNA bint M'Angelo Saliba u Antonia neè Cassar

IMWIET

28-6-87:

Maria Assunta Camilleri

28-6-87:

Francesco Mallia

13-8-87: Teodora Galea

Żwiggijiet

25-7-87:

Anthony Zammit - Noemi Said

8-8-87:

David Bell - Joan Saliba

**Hinjiet tal-Quddies fil-Għaxija
f'Ottubru**

Hdud u Festi: 4.00p.m. u 5.30p.m.

Matul il-Gingħa: 5.00 p.m.; Fis-6.00 p.m. Rużarju
meditat u quddies fis-6.30 p.m.

Sena Marjana

TRON TAL-GHERF

Insellimlek, O Marija,
Gherf li ma jiffissirx,
ghax fik għammar l-istess Gherf,
id-Dawl li jdawwal lid-dinja u l-imhuhi.

Insellimlek, o Marija,
u mimli bil-kuraġġ
nerfa' harsti lejek,
u nitolbuk
iddawwal il-moħħ tat-tfal ċkejnkun tagħna.
Ieqaf magħhom int,
agħtihom dak kollu li huma għandhom bżonn.

Ieqaf, o Marija,
mal-ġenituri kollha,
għinjom int,
fil-ħidma iebsa li huma għandhom
li jtellgħu l-uliedhom kif irid Alla.
Dawwilihom lil moħħhom
kebbisilhom il-qalbhom,
kun int it-tama
għalihom ilkoll.

Ieqaf o Marija,
maż-żgħażaġh tagħna.
Imla' lil qalbhom bil-ferħ,
dak il-ferħ li mela' lil qalbek.
Agħtihom lil lbnek,
sahħarhom warajk,
biex f'dawlek jaġhru
lil min iridilhom il-ġid.



Il-Kwadru tal-Madonna bit-Titlu "Sedes Sapientiae"
li jnsab fis-sagristerja tal-Bażilika tagħna.

Kun int, o Marija,
il-gherf bid-deċiżjonijiet
kollha tagħna.
Għinna niddeciedu kif trid int,
ghax hekk biss
inserrħu moħħna
li d-deċiżjoni hija tajba.



Induratura fin-Navi tal- Bażilika

Il-prospettiva ta' l-artal ta' San Ġużepp wara li giet indurata mis-Sur
Ġużeppi Sagona. Il-ha hsieb ukoll jnaddaf sewwa il-kwadru, xogħol ta'
G. Cali

Lejlet il-Festa ta' San Ġorġ, Nhar is-Sibt 18 ta' Lulju 1987
Mons Isqof Nikol Cauchi bierek l-induratura li saret fin-
navi tal-Bażilika tagħna fil-kappella ta' San Ġużepp u fil-

Kappella ta' Santa Katerina. Dan ix-xogħol sar mis-Sur
Ġużeppi Sagona. Preżenti għaċ-ċerimonja tat-tberik
kien hemm il-benefattur ta' l-induratura fil-kappella ta'
Santa Katerina, Dr. Alexander Cachia Zammit u s-
Sinjura tiegħu. Ix-xogħol ta' l-induratura fil-kappella ta'
San Ġużepp thalset minn diversi benefatturi li lilhom u lil
Dr. Cachia Zammit niringrazzjaw mill-qalb. Huwa pjaċir
tagħna nhabbru li żewġ benefatturi oħra ġa taw il-flus
meħtieġa biex tiġi ndurata l-prospettiva ta' l-Artal ta' San
Pawl, xogħol li ser jinbeda ma jdumx.

Hamsin Ċenteżmu Biss

Bħalma għamilna s-sena l-oħra qed nitolbu lil kull minn
jircievi din ir-rivista l-offerta ta' HAMSIN ĊENTEŻMU.
Offerta ċkejna li tgħin hafna biex intaffu fit l-ispejjeż
tagħha. Uża l-envelope li għandek mar-rivista u għaddieħ
bl-offerta tiegħek lil min iġiblek ir-rivista jew ħallieħ fl-
Uffiċċju Parrokkjali. Tista' ukoll titgħu waqt il-ġabra tal-
qassis f'xi quddiesja.
Offerta ta' hamsin ċenteżmu darba f'sena biss għall-
rivista li tiswa hafna aktar.

IS-SAĊERDOT... IL-MAGĦŻUL TA' ALLA



L-Omelija li l-Eminenza Tiegħu l-Kardinal Rosalio Castillo Larra għamel fil-Bażilika ta' San Gorg, 4 ta' Lulju 1987 waqt Konvelebrazzjoni Pontifikali li fetthet il-Festi ta' San Gorg u li matulha gie ordnat saċerdot, is-Salezjan Dun Fabio Attard.



Reverendissimu Arcipriet, Reverendissimi Kanonici, Reverendi Saċerdoti, Onorevoli Ministri, Huti f'Gesù Kristu,

Ippermettuli, qabel xejn, inwieġeb għad-diskors ta' merħba li għamilli Monsinjur Arcipriet u nringrazzja lit-tifla ċkejna li offrietli l-fjuri mal-wasla tiegħi. Nringrazzjakom mill-qalb għal din il-laqgħa kordjali u mimlija heġġa; laqgħa li turi t-tjubija u l-fidi soda ta' dan il-poplu. Qabel ġejt hawn, propju ġimgħatejn ilu, kont fejn il-Papa minhabba d-doveri ta' l-uffiċċji tiegħi, u għidtu li ser niġi Għawdex biex nordna saċerdot lill-oġġunkom żgħirażuġ. Jien tlabt li Papa l-awtorità li nberikkom f'ismu. Hu laqa' bil-qalb it-talba tiegħi u talabni nwassal ix-xewqat sieb tiegħu lilkom li tinsabu tant għal qalbu.

Ġejt fostkom, mhux biss bħala Kardinal ta' Krisja Rumana, imma ġejt fuq kolloxx bħala Sależjan, iben Don Bosco, u għalhekk magħqud ma din il-Kongregazzjoni li jien naqs bħala omm u li minn għandha rċevejt f'idna. Ġejt fostkom biex nikkonsagra Saċerdot lil Fabio, Sależjan żgħirażuġ. Il-kliem ta' Monsinjur Arcipriet laqatni ferm għax għaqad il-hamsa u l-ghoxrin anniversarju tas-Sorrijiet Sależjani f'Għawdex mal-ftuħ tal-festi centinarji mill-mewt ta' Don Bosco. Żeuż avvenimenti ta' ferħ li magħhom inżid ukoll lil-ftuħ tal-avvenimenti solenni f'għieħ San Gorg Martri, padrun qawwi ta' din il-Bażilika meraviljuża.

Il-hamsa u l-ghoxrin anniversarju ta' Ulied Marija Awżiljatriċi f'Għawdex u ċ-Centinarju mill-mewt ta' Don Bosco ma setax ikollhom ftuħ isbah u aħjar mill-ordinazzjoni saċerdotali ta' sależjan. Għal Don Bosco, l-għoti ta' saċerdoti lill-Krisja kienet il-preokkupazzjoni ewlenija tiegħu. F'din l-art Għawdxija mbierka minn Alla, minn fejn harġu tant saċerdoti u missunjarji, il-familja Sależjana flimkien ma' Ulied Marija Awżiljatriċi bil-karizma u t-tjubija tagħhom żgur li jkomplu iġhinu aktar vokazzjonijiet.

U issa ndawwar harsti lejn Fabio biex infakkar lilu u lina Saċerdoti fid-dmirijiet saċerdotali u l-kobor ta' l-ordinazzjoni. Minn hawn u f'tit iehor ser nassistu għall-spettaklu kbir, li ma jidherx bil-għajnejn tal-ġisem, imma, li fil-għajnejn tal-fidi tagħna hu avveniment straordinarju. Dan iż-żgħirażuġ ser isir saċerdot. Ser ikun konsagrat minn idejja u hajtu ser tkun deċiża għal dejjem. Il-vokazzjoni tiegħu, li bħal stilla mexa warajja mindu kien żgħir, qalb kull diffikultà kienet f'idna u perseveranti u l-lejja ser tiġi konfermata. Hu, il-magħżul tal-Mulej, jibqa' għal dejjem saċerdot.

Kemm hu ta' unur u ta' ferħ għal Fabio li jara mitmuna x-xewqa tiegħu, il-vokazzjoni, ir-risposta li ta l-is-Sinjur

Alla meta talbu biex jimxi warajh! Kemm hu ta' unur u ta' ferħ għall-ġenituri tiegħu, għal futu, u għall-familjari kollha li ser ikollhom saċerdot fil-familja! Din hija waħda mill-ikbar grazzji li Alla jagħti lill-familja. Kemm hu ta' unur u ta' ferħ anke għal din il-Komunità Parrokkjali li bl-eżempju u bit-talb żgur għenit il-vokazzjoni ta' Fabio! Kemm hu ta' unur, ta' ferħ u ta' ġid għall-Krisja u għall-Kongregazzjoni Sależjana!

Xi jfisser għeżiż huti, li Fabio ser isir Saċerdot? Hu ser ikun konsagrat, li jfisser li ser isir persuna sagra, persuna li fuqha Alla ser ipoġġi jdejh, persuna li Alla għażel għalih. Ser isir persuna magħżula u sagra għal Alla. Dan jfisser il-frott ta' imħabba partikolari ta' Alla. Alla jħobbna b'imħabba partikolari u jħobb lil kullhadd; imma meta jagħżel lil xi hadd biex ikun saċerdot, lil dan ikun iħobbna b'imħabba speċjali. Lil-Appostli tiegħu Gesù qallihom: "Ma nsejnikomx: iktar qaddejja, insejnikom hbieb". Is-saċerdot hu ministru t'Alla, qaddej tal-Mulej, imma hu fuq kolloxx il-habib ta' Alla, wieħed li qiegħed vicin t'Alla u għalhekk irid irawwem f'hajtu, f'idmietu, imħabba kbira lejn il-Hallieq, li lilu għażel, li lilu habb u li lilu aal biex jimxi warajh.

Fil-Vangelu ta' San Ġwann, fir-rakkont ta' l-Aħħar Cena, naqraw li Gesù, li habb lil tiegħu fuq l-art,

jkompli f'raġna 6



L-E.T. il-Kardinal Lara jidher ipoġġi jdejh fuq Dun Fabio Attard waqt l-Ordinazzjoni Saċerdotali.

Iż-Żjara tal-Kard. Lara fil-Bażilika tagħna

Din is-sena l-festa ta' San Ġorġ infetħet b'Konċelebrazzjoni Pontifikali mill-Eminenza Tiegħu l-Kardinal Rosalio Castillo Lara li matulha ordna saċerdot lis-Sależjan Fabio Attard, membru tal-Komunità Parrokkjali tagħna. F'Din il-konċelebrazzjoni ta' dan il-Kardinal Sależjan ingħaqdu wkoll membri tal-Komunità Sależjana f'Malta u Sależjani oħra li ġew apposta minn barra.

Il-Kardinal Lara, waqt iż-żjara tiegħu f'Għawdex, għamel żjara ta' kortesija lill-E.T. Mons. Isqof fis-Seminarju Qalb ta' Gesù. Il-Kardinal mexxa wkoll Konċelebrazzjoni fis-Santwarju Ta' Pinu f'għeluq il-hamsa u ghoxrin sena mindu ġew f'Għawdex is-Sorrijiet Sależjani.

ħarġu erba' vokazzjonijiet Sależjani u minhabba l-fatt li kien fil-Bażilika tagħna li kienet tiġi ċelebrata l-festa ta' San Gwann Bosco anke qabel ma kienu ġew is-Sależjani f'Għawdex.

Il-parroċċa tagħna wkoll tat rigal lill-Kardinal li kien ritratt bil-kulur ta' l-istatwa ta' San Ġorġ fi 'frame' tal-fidda. Dan ir-rigal ġie preżentat minn Mons Arċipriet f'isem il-komunità parrokkjali tagħna.

Wara l-Konċelebrazzjoni Pontifikali l-Eminenza Tiegħu l-Kardinal flimkien mal-Kapitlu u kleru tagħna, mal-komunità Sależjana, kif ukoll mal-Onor. Anton Tabone Ministru għal Għawdex, kien mistieden għal bibita fiċ-Centru Parrokkjali tagħna.



Il-Kardinal Lara flimkien mal-Kapitlu u Kleru fl-Awla Kapitolari.

Ikbar attività tal-Kardinal kienet l-Ordinazzjoni Saċerdotali ta' Sależjan fil-Bażilika tagħna, li saret is-Sibt 4 ta' Lulju 1987. Il-Kardinal Lara ġie mwassal proċjonalment mill-Kapitlu Ġorġjan mill-Kurja ta' l-Isqof sal-Bażilika tagħna fejn Mons Arċipriet għamillu diskors ta' merħba. Waqt il-Konċelebrazzjoni Pontifikali kanta l-kor tal-Parroċċa tagħna 'Laudate Pueri' taħt id-direzzjoni ta' Dun Ġorġ Frendo. L-Omelija li għamel il-Kardinal f'din l-okkażjoni qed tiġi pubblikata f'parti oħra ta' din ir-rivista.

Tliet Relikwi

Fi tmiem il-quddiesja l-Eminenza Tiegħu l-Kardinal Lara pprezenta rigal lill-Parroċċa tagħna mingħand ir-Rettur Maġġur tas-Sależjani u li ġie mwassal Għawdex minn Dun Charles Cini S.D.B. Dan ir-rigal kien jikkonsisti f'ostensorju u tliet relikwi għeżiżi. Ir-Relikwi huma ta' Don Bosco, ta' San Domenico Savio u ta' Santa Marija Mazzarello. Nistgħu ngħidu li l-parroċċa tagħna kienet jixriqilha dan ir-rigal l-ewwelnett għax minnha ġa



Il-Kardinal Lara jidher jagħti r-Relikwi ta' Don Bosco, ta' San Domenico Savio u ta' Santa Marija Mazzarello lil Mons Arċipriet. Jidher ukoll bil-wieqta fejn il-Kardinal Dun Charles Cini S.D.B.

Rokna għat-Tfal

LURA LEJN L-ISKOLA



jagħad minn paġna 5

ħabbhom sa l-aħħar. U mbagħad bħala turija ta' din l-imħabba Gesù kalliela l-Ewkaristija u s-Saċerdożju, żewġ mirakli li jorġorju mill-imħabba infinita ta' Alla għalina. Is-Saċerdożju għalhekk huwa ukoll preżenza t'Alla fostna bħalma hi l-Ewkaristija għax jhomm tidher il-hienia t'Alla u huma l-frott ta' l-imħabba tiegħu. Għalhekk is-saċerdot, li verament irid jissejjaħ saċerdot, irid ikun wieħed li mhux biss hu maħbub minn Alla, li mhux biss iħobb li Alla, imma wieħed li jħobb bħalma jħobb Alla, għax il-funzjoni tiegħu hija li juassal l-imħabba t'Alla għand hutu l-bnedmin, għand dawk li għandhom bżonn.

Minħabba f'hekk is-saċerdot jiġi f'dat bil-grazzji kollha ta' l-imħabba t'Alla li jorġorju mis-sagramenti mqaddsa. Is-saċerdot jaħfer b'dik l-imħabba kollha hienia li hi ferm iktar qawwija mid-dnubiet tagħna. Is-saċerdot jagħti l-Moż tal-Hajja li hu l-imħabba t'Alla realment preżenti fostna. Is-saċerdoti iqaddes l-imħabba ta' l-għarajjes bis-siġill ta' l-imħabba t'Alla li tgħaqqadhom flimkien għal dejjem biex ikunu jistgħu jiffuraw familja. U meta xi hadd ikun wasal biex iħalli din id-dinja fit-tmiem ta' jiem tagħu, isib maġenbu s-saċerdot biex jassigura li l-imħabba t'Alla tibqa' maġina sa' l-aħħar nifs ta' ħajjina. Is-saċerdot għalhekk, irid jingħallim iħobb bħal Alla. Biex jkun jista' juassalina l-imħabba tiegħu f'kull waqt.

Dan hu Hutu x'er isir Fabio u li intom għandkom tghinu bit-tal tagħkom ha jseħh: imwieled mill-imħabba t'Alla fostna l-bnedmin. Imma Fabio hu wkoll Sależjan u tidher f'ħajtu u hidmietu aspett partikolari ta' l-imħabba ta' Gesù. Gesù kien iħobb b'imħabba speċjali lit-tfal u kien jgħid: "Hallu lit-tfal jiġu għandi għax tagħhom u ta' bħalmin hu bħalhom hi s-Saltna tas-Sema". U Don Bosco, il-fundatur missierna, ta l-Hajja lil dan il-kliem ta' Gesù, billi għex għat-tfal, speċjalment għaž-żgħažgħ li iktar foġra u abbandunati. U Fabio bħala Sależjan ser jired din il-parti mill-missjoni tal-Knisja: jahdem maž-żgħažgħ u għaž-żgħažgħ. Għalhekk irid iġorr miegħu l-imħabba li Gesù wera għaž-żgħar.

Il-lejla, f'din il-Bazilika ta' San Ġorġ, splendenti u mill-isbaħ, waqt li qed niċcelebrat il-fiamsa u għoxrin anniversarju tal-miġja tas-Sorrijiet Sależjani u jil-fultu tal-festi ċentinarji mill-mewt ta' Don Bosco, Fabio ser isir Saċerdot. Li jsir saċerdot mhix għažla tiegħi, għažla umana; ħija mirakku. U l-Ispiritu s-Santu li ser jinzal f'qalbu u fruħu ser iħalli hemm marka lima titħassar qatt, il-karattru saċerdotali.

Għalhekk, hutu, waqt li nifirħu miegħu; mal-familja tiegħu; waqt li ommu u missieru ċertament qed jaraw li waslu sal-quċċata tal-ministeru tagħhom ta' ġenituri għax binhom ser isir kollu kemm hu ta' Alla bl-Ordinazzjoni Saċerdotali; waqt li din il-komunità tifraħ, nitolbu li l-Ispiritu s-Santu jinzal permezz ta' ideja u tal-ministeru tiegħi fil-qalb u fir-ruħ ta' Fabio biex isir saċerdot għal dejjem. J'Alla hu jkollu l-persveranza biex ikun saċerdot tajjeb u fidil lejn il-ministeru tiegħu u jkabbar go qalbu din l-imħabba kbira għaž-żgħažgħ, biex iħobb kif kien iħobb Gesù u kif Don Bosco tgħallim mingħand Gesù jħobb liž-żgħažgħ, b'dedikazzjoni totali u bla limiti, sa tmiem ħajtu.

Ikun Imfaħħar Gesù Kristu.

Meta tkunu qed taqraw din ir-rokna dedikata lilkom tkunu ser tiltaqgħu biex tiritornaw lejn l-iskola wara l-vaganzi sbieħ u twal tas-sajf. Hafna minnkom ser ikunu biddlu l-iskola. Oħrajn ikunu telgħu fi klassi għorja u dawk il-ftit, u huma veru ftit li ma tawx kaž, ikollhom jirrepetu l-klassi. Għal kull wieħed u waħda minkom, hu x'inhu l-kaž ser tibda sena ġdida ta' xogħol u ta' taħlim.

Fil-bidu ta' kull sena hafna arahom jibdwet tajjeb u għal ftit jiem u forsi ġimgħat jkomplu sejin tajjeb. Imma, jahsara, meta jgħaddi ftit taž-żmien u l-Hajja ta' l-iskola tinadna, nerġgħu naqgħu fl-iżbalji li nkunu wettaqna is-sena ta' qabel. Jeħtieġ li l-entuzjażmu li nuru fl-ewwel granet ta' l-iskola jibqaj magħna matul is-sena kollha, biex meta jasal Ġunju nkunu kuntenti bir-riżultati li niksbu.

Jekk nagħmlu hilitna nkunu qed niringrazzjaw lill-mama' u lill-papa' ta' tant sagnriċċi li jagħmlu għalina matul is-sena biex ikunu jistgħu jipprovdulna kollox matul is-sena skolastika. Jekk tagħmlu mpenn u tistudjaj, dan ma tkunux qed tagħmlu għat-teachers tagħkom, li għalkemm ikunu jixtiequ li kulħadd jimxi l-quddiem, fl-aħħar mill-aħħar huma jagħmlu hilitom imbagħad, araw intom. Jekk tagħmlu hilitkom ikun l-iktar li jiswa lilkom u lilkom biss. Għad jgħaddi ž-żmien u dawk fostkom li jkunu traskuraw ix-xogħol ta' l-iskola għad jiddispaċijhom u jkunu jixtiequ li għad baqgħalhom ċans li jerġgħu, bħalma ser tkunu intom, jgħaddu x-xhur fuq il-bankijiet ta' l-iskola. Mela għamlu hilitkom u titlufu žmien. Is-sena tgerbe u malajr jerġa' jasal is-sajf li tista' tgħaddieħ moħħok mistrieħ jekk ikollok riżultati tajbin, inkella tkun imdejjag tara lil sħabek kuntenti u int le.

Qabel nispiċċa rrid infakkarkom fil-laqgħat li jsiru għalikom fil-parroċċa tagħna. Qisu li tiġu għal kull laqgħa. Il-laqgħat li jsiru dejjem ikunu ta' taħlim. Irid inhegġgħkom speċjalment biex terġgħu tibdwet tattendu għall-quddies ta għalkom ta' nhar ta' Hadd fid-9.00 a.m. Tajjeb tifħu li din il-quddies qed isir biex intom tidraw tisimgħu quddies sewwa u nhegġgħkom tieħdu seħem attiv fil-quddies billi jkun hemm minkom min jaġra xi leżżjoni, juassal l-offerti fuq l-artal, jgħin il-quddies u jgħin li fiwejjeġ oħra.

Fl-aħħarnett infakkarkom fid-Duttrina. Mhux billi tkun għamilt il-Preċett jew il-Grizma ta' l-Isqof jeħtieġ li nitqasgħu nitgħallmu dwar il-fidi tagħna għax jekk nittraskuraw għad forsi jiġi žmien li ma nkunu kapaci nilqgħu l-attakki ta' dawk lima jħobbux il-Alla. Ftakru li t-tagħlim qatt mhu telf ta' žmien.

Tata',
Iz-Ziju Peppi

ASTRA TOURS 1987

L-attivitajiet tas-Socjetà "La Stella" ma jieqfu qatt u matul is-sajf barra s-servizzi li l-banda tagħti f'diversi bliet u rħula, kif ukoll l-attivitajiet ta' l-Astra Folk Group, isiru wkoll ġiti għall-Ewropa li llum saru ferm popolari mal-Maltin u l-Għawdxin. Nistgħu ngħidu li l-isem "Astra Astra" huwa garanzija ta' granet ta' divertiment u mistrieħ mill-aqwa.

Matul is-Sajf li għadda saru tliet ġiti sbieħ li kollu kienu ta' sodisfazzjon għal min ha sehem fihom. L-ewwel tour kien jinkludi lil Franza, l-Iżvizzera u l-Italja bi żjajjar prinċipali f'Geneve, Parigi u Lourdes, fil-waqt li it-tieni tour kellu dawra sabieħa f'uhud mill-isbaħ bliet Taljani kif ukoll żjara lill-belt ta' Lugano fl-Isvizzera. It-tielet tour li ġie oġġanizzat kien jinkludi bhala pajjiżi lill-Italja, il-Grecja, il-Jugoslavja, it-Turkija, u l-Bulgarja. Il-ġitanti kollha waqt it-tliet tours harġu sodisfatti bil-mod eċċellenti kif kienu organizzati dawn il-ġiti.

Għax-xitwa l-Astra Tours qed joffru harġa oħra, din id-darba għall-LONDRA. Dan it-Tour ser jinżamm bejn id-29 ta' Diċembru 1987 u l-4 ta' Jannar 1988. Il-booking għal dan it-tour jista' isir għand is-Sur Paul M. Cassar (551004) jew għand John Portelli Ltd. f'Għawdex (556236) jew Malta (627016).



Il-Grupp ta' ġitanti li hadu sehem fl-Astra Tour No. 2 ta' dan is-sajf.

Żewġ Stendardi Ġodda Lis-Soc. La Stella



Żewġ stendardi ġodda, wieħed tal-belt ta' Toronto fil-Canada, u l-iehor tal-Brazil, ġew regalati lis-Soc. Fil La Stella t'Għawdex fl-okkażjoni tal-festa ta' San Gorg, li ġiet iċċelebrata fil-belt Victoria fl-Uluju.

Iż-żewġ stendardi ngħataw lis-Socjetà fuq inizjattiva ta' erba' emigranti Gorgjani fl-Amerika u l-Canada: dak tal-Brazil mis-Sur Joseph Farrugia u dak ta' Toronto minn Chev. Ignatius Saliba u s-sinjuri Tony Sacco u Emanuel Abela. Il-prezentazzjoni saret quddiem il-Bażilika ta' San Gorg fil-ftuħ ta' wieħed mill-marċi tal-festa, lis-Segretarju Ġenerali li tas-Socjetà, is-Sur Pawl M. Cassar.

Waqt iċ-ċerimonja tal-prezentazzjoni Chev. I. Saliba wassal messaġġ ta' xewqat tajba mill-Mayor tal-belt ta' Toronto, Mr Arthur C. Eggleton.

F'kelmtejn li għamel is-Sur Cassar irringrazzja lil Chev. Saliba u shaħu l-emigranti għall-interess li baqgħu jieħdu fil-banda. Huwa kellu kliem ta' tifhir għal Mr Eggleton għall-messaġġ sabih li għoġbu jibgħat fl-okkażjoni tal-festa. Is-Sur Cassar wassal l-isbaħ xewqat tiegħu lil Mr Eggleton u lill-emigranti kollha "tal-Istilla" mxerrra fl-Amerika u l-Canada.

Iż-żewġ stendardi ġew imbagħad imbirxa mill-Arcipriet tal-Bażilika, Mons. Salv Borg. (ritratt)

Il-Kumitat tas-Socjetà Filarmonika "La Stella" jixtieq irodd ħajr lill-emigranti kollha kif ukoll li **Miss Frances Borg** ta' l-għajnuma siewja tagħha fix-xogħol taż-żewġ stendardi.

Il-Banda 'LA STELLA' għall-Festa ta' San Duminku fil-Belt Valletta

Għal darba oħra il-Banda Ċittadina 'La Stella' kienet mistiedna biex tiegħu sehem fil-festi esterni li ta' kull sena jġu ċelebrati f'ġieħ San Duminku ta' Gużman fil-Belt Valletta. Din is-sena il-Banda għamlet marċ grandjuż flimkien mal-Filarmonika "King's Own" tul Trierq ir-Repubblika lejlet il-festa ta' San Duminku nhar is-Sibt 8 f'Awissu 1987. Matul dan il-marċ iż-żewġ baned daqqew diversi marċi bhala 'massed band'. Numru sabieħ ta' partitarji akkumpanjaw lill-Banda tagħna f'dan is-servizz tagħha f'Malta.



Il-Banda 'LA STELLA' u l-Banda 'KING'S OWN' idoqqu marċi flimkien li Trierq ir-Repubblika, Valletta.

Tifkira bir-Ritratti tal-Festa ta' SAN ĠORGĠ 1987



Il-Kor 'Laudate Pueri' mmexxi minn Dun Ġorġ Frendo waqt is-serata 'Insemmulek Gorgi Tagħna' li nżammet fil-Bażilika nhar il-Ġimgħa 10 ta' Lulju 1987.



Dun Manwel Curmi jidher jirċievi l-offerti waqt il-quddiesa tal-Ġenerożità meta ġew offruti oġġetti ta' l-ikel u flus b'risq l-istituti t'Għawdex u d-djar tax-xjuħ immexxja mis-sorjiet fil-Belt Victoria.



Il-Kan. J. Mejlak, G. Pisani u Fr. L. Sciberras hađu sehem fis-serata 'Insemmulek Gorgi Tagħna'. Fr. Mejlak u Gorgi Pisani qraw poeziji tagħhom fil-waqt li Dun Laurenz Sciberras għamel diskors dwar il-kult bikri ta' San Ġorġ fil-Art Imqaddsa.



Il-Kor 'Chorus Urbanus' taħt id-direzzjoni ta' Mrs. John Galea waqt is-serata fil-Bażilika bl-isem 'Insemmulek Gorgi Tagħna'.



Il-Kardinal Castillo Lara jidher juri x-xbieha ta' San Ġorġ fi "frame" tal-fidda li ġie mogħti lill-fl-okkażjoni taz-żjara tiegħu fostna li biha nfeθhu l-festi ta' San Ġorġ 1987.



L-istatwa ta' San Ġorġ, l-ewwel statwa titolari t'Għawdex tidher waqt id-dħul meraviġuż wara l-purċissjoni pontifikali mmexxja minn Mons. Isqof.

CALYPSO FAIR '87

incorporating

MOTHER & CHILD FAIR

NUMRU KBIR TA' STANDS ĠODDA

B'OFFERTI SPEĊJALI GĦALL-GĦAWDXIN

TEATRU ASTRA

Il-Ġimgħa, is-Sibt u l-Hadd, 8, 9, 10 ta' Ottubru 1987